

**പതിനാലാം കേരള നിയമസഭ**  
**പത്തൊൻപതാം സമ്മേളനം**

നക്ഷത്രചിഹ്നമിടാത്ത  
ചോദ്യം നം. 2889

13.03.2020-ൽ മറുപടിക്ക്

**മത്സ്യത്തൊഴിലാളികളുടെ ക്ഷേമത്തിനായുള്ള പദ്ധതി**


	ചോദ്യം		ഉത്തരം
	<b>ശ്രീ.വി. അബ്ദുറഹിമാൻ :</b>		<b>ശ്രീമതി. ജെ.മേഴ്സിക്ക്ടി അമ്മ</b> (മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും വകുപ്പു മന്ത്രി)
(എ)	<p>പ്രകൃതിക്ഷോഭങ്ങളിലും കടലാക്രമണങ്ങളിലും മറ്റും അകപ്പെട്ട മത്സ്യബന്ധനയാനങ്ങളും മറ്റ് ഉപകരണങ്ങളും നഷ്ടപ്പെട്ടവരുടെ ക്ഷേമത്തിനായി എന്തെങ്കിലും പദ്ധതി ആവിഷ്കരിച്ച് നടപ്പിലാക്കിയിട്ടുണ്ടോ; എങ്കിൽ വിശദാംശം ലഭ്യമാക്കാമോ;</p>	(എ)	<p>പ്രകൃതിക്ഷോഭങ്ങളിലും കടലാക്രമണങ്ങളിലും മറ്റും അകപ്പെട്ട മത്സ്യബന്ധനയാനങ്ങളും മറ്റ് ഉപകരണങ്ങളും നഷ്ടപ്പെട്ടവരുടെ ക്ഷേമത്തിനായി 2018-19 സാമ്പത്തിക വർഷം മുതൽ മത്സ്യബന്ധന യാനങ്ങൾക്കുള്ള ഇൻഷുറൻസ് പദ്ധതി നടപ്പിലാക്കി വരുന്നു. 2018-19 സാമ്പത്തിക വർഷം ടി പദ്ധതി നടപ്പിലാക്കുന്നതിന് 1 കോടി രൂപയുടെ ഭരണാനുമതി നൽകുകയും പൊതുമേഖലാ സ്ഥാപനമായ യൂണൈറ്റഡ് ഇന്ത്യ ഇൻഷുറൻസ് കമ്പനി മുഖേന പദ്ധതി നടപ്പിലാക്കി വരികയുമാണ്. ടി പദ്ധതിയിൽ പ്രീമിയം തുകയുടെ 90% സർക്കാർ വിഹിതവും 10% ഗുണഭോക്തൃ വിഹിതവുമാണ്. നിശ്ചിത വിലയുടെ 1.5 ശതമാനവും ടാക്സും ഉൾപ്പെടുന്നതാണ് പ്രീമിയം തുകയായി നിശ്ചയിച്ചിട്ടുള്ളത്. 2018-19 - ൽ ആദ്യഘട്ടമായി ഹള്ളിന് മാത്രമായാണ് ഇൻഷുറൻസ് പരിരക്ഷ ഏർപ്പെടുത്തിയിരുന്നത്. 2018-19 ൽ 647 മത്സ്യബന്ധനയാന ഉടമകൾ ഗുണഭോക്താക്കളാകുകയും ചെയ്തിട്ടുണ്ട്. നടപ്പ് സാമ്പത്തിക വർഷം 4 കോടി രൂപയ്ക്ക് ഭരണാനുമതി നൽകിയിട്ടുണ്ട്. നടപ്പ് വർഷം ഹള്ളിനും, എഞ്ചിനും കൂടി ഇൻഷുറൻസ് കവറേജ് ഏർപ്പെടുത്തുന്നതിനാണ് അനുമതി നൽകിയിട്ടുള്ളത്. നിലവിൽ ജില്ലകളിൽ ഗുണഭോക്തൃ തിരഞ്ഞെടുപ്പ് നടന്നു വരികയാണ്. ഓഖി ദുരന്തത്തിൽപ്പെട്ട മത്സ്യബന്ധനോപാധികൾ പൂർണ്ണമായും ഭാഗികമായും നഷ്ടപ്പെട്ട 480 മത്സ്യത്തൊഴിലാളികൾക്ക് മുഖ്യമന്ത്രിയുടെ ദുരിതാശ്വാസ നിധിയിൽ നിന്നും 7.35 കോടി രൂപ</p>

		<p>നഷ്ടപരിഹാരം നൽകിയിട്ടുണ്ട്. ടി ദുരന്തത്തിൽ പൂർണ്ണമായും നഷ്ടപ്പെട്ട യാനങ്ങളിലെ തൊഴിലാളികളെ പുനരധിവസിപ്പിക്കുന്നതിനായി 120 എഫ്. ആർ. പി. മത്സ്യബന്ധന യൂണിറ്റുകൾ മുഖ്യമന്ത്രിയുടെ ദുരിതാശ്വാസ നിധിയിൽ നിന്നുള്ള ഫണ്ട് ഉപയോഗിച്ച് സൗജന്യമായി വിതരണം ചെയ്തു വരുന്നു. കൂടാതെ പൊന്നാനിയിൽ അപ്രതീക്ഷിതമായുണ്ടായ കടലാക്രമണത്തിൽപ്പെട്ട് നാശനഷ്ടം നേരിട്ട 39 മത്സ്യബന്ധന യാനങ്ങൾക്ക് 2,30,74,585/- രൂപ നഷ്ട പരിഹാരം നൽകിയിട്ടുണ്ട്. പ്രകൃതിക്ഷോഭങ്ങളിൽ മത്സ്യബന്ധനയാനങ്ങളും മറ്റ് ഉപകരണങ്ങളും നഷ്ടപ്പെടുന്നവർക്ക് ജില്ലാ കളക്ടർമാർ മുഖാന്തിരം SDRF മാനദണ്ഡമനുസരിച്ച് അനുവദനീയമായ നഷ്ട പരിഹാരം അനുവദിക്കുന്നതിന് നടപടികൾ സ്വീകരിച്ചിട്ടുണ്ട്.</p>
<p>(ബി) ഇപ്രകാരം ദുരിതത്തിലായ മത്സ്യത്തൊഴിലാളികളുടെ വായ്പകൾ എഴുതിത്തള്ളുന്നതിന് എന്തെങ്കിലും നടപടി സർക്കാർ സ്വീകരിച്ചിട്ടുണ്ടോ; വിശദാംശം അറിയിക്കാമോ?</p>		<p>(ബി) 2018 - ലെ കേരള മത്സ്യത്തൊഴിലാളി കടാശ്വാസ കമ്മീഷൻ ഭേദഗതി ആക്ട് (2018-ലെ 38-ാം ആക്ട്) 9 എ വകുപ്പിലെ 1-ാം ഉപവകുപ്പ് പ്രകാരം ദുരിത ബാധിത പ്രദേശത്തെയോ അല്ലാത്തതോ ആയ മത്സ്യത്തൊഴിലാളി ഗ്രാമത്തിലെ മത്സ്യത്തൊഴിലാളികൾ മത്സ്യബന്ധനത്തിനായി ഉപയോഗിക്കുന്ന വലയ്ക്കോ പരമ്പരാഗതമോ യന്ത്രവൽകൃതമോ ആയ യാനങ്ങൾക്കോ കടൽക്ഷോഭമോ മറ്റ് ദുരന്തങ്ങൾ മൂലമോ നഷ്ടമോ കേടുപാടുകൾ തീർക്കാനാവാത്ത വിധം അവയ്ക്ക് നാശമോ ഉണ്ടാകുകയോ ചെയ്തിട്ടുള്ളതായി ജില്ലയിലെ ബന്ധപ്പെട്ട ഫിഷറീസ് ഡെപ്യൂട്ടി ഡയറക്ടർ കമ്മീഷന് റിപ്പോർട്ട് ചെയ്യുന്ന പക്ഷം വായ്പ തിരിച്ചടവ് സംബന്ധിച്ച കടാശ്വാസത്തിന്റെ പരിധി കാലാകാലങ്ങളിൽ ഗസറ്റ് വിജ്ഞാപനം വഴി നിശ്ചയിക്കുന്ന പരമാവധി തുകയിൽ കവിയാതെ ഏറ്റെടുക്കുന്നതിന് കമ്മീഷന് സർക്കാരിനോട് ശുപാർശ ചെയ്യാവുന്നതാണ്.</p> <p>ടി വകുപ്പിലെ 2-ാം ഉപവകുപ്പ് പ്രകാരം നഷ്ടപ്പെട്ടതോ കേടുപാടുകൾ തീർക്കാനാവാത്ത വിധം നാശം സംഭവിച്ചതോ ആയ മത്സ്യബന്ധന ഉപകരണങ്ങൾക്ക് പകരം പുതിയവ സ്വായത്തമാക്കുന്നതിനായി മത്സ്യത്തൊഴിലാളികൾക്ക് പുതിയ വായ്പ അനുവദിക്കുന്നതിന് കമ്മീഷന് ബന്ധപ്പെട്ട മത്സ്യത്തൊഴിലാളി സഹകരണ സംഘത്തിന്</p>

ഉത്തരവ് നൽകാവുന്നതും ആയതിന് പ്രകാരം ബന്ധപ്പെട്ട സംഘം പുതിയ വായ്പ നൽകുന്നതിനുള്ള നടപടികൾ സ്വീകരിക്കേണ്ടതുമാണ്.

ഓഫീസിൽ മരിച്ചതും കാണാതായതുമായ മത്സ്യത്തൊഴിലാളികളുടെ വായ്പ എഴുതിത്തള്ളുന്നത് സംബന്ധിച്ച് മാർഗ്ഗ നിർദ്ദേശങ്ങൾ പുറപ്പെടുവിച്ച് ഉത്തരവായിട്ടുണ്ട്. ഓഫീഷ്യലിക്കാറ്റ് അടിച്ച ദിവസം (29/11/2017) വരെയുള്ള വായ്പ തുകയിലെ മുതലിന്റെ 60% സംസ്ഥാന സർക്കാർ വഹിക്കാമെന്നും മുതലിന്റെ 40% ബാങ്കുകൾ വഹിക്കണമെന്നും പലിശയും പിഴപ്പലിശയും ബാങ്കുകൾ ഒഴിവാക്കിക്കൊടുക്കണമെന്നുമായിരുന്നു പാക്കേജിലെ പ്രധാന നിർദ്ദേശം. പ്രസ്തുത ഉത്തരവിന്റെ അടിസ്ഥാനത്തിൽ മത്സ്യത്തൊഴിലാളികളുടെയും ആശ്രിതരുടെയും പേരിൽ സഹകരണ സ്ഥാപനങ്ങളിൽ നിന്നും വായ്പ എടുത്തവരുടെ വിവരങ്ങൾ സഹകരണ സംഘം രജിസ്ട്രാറിന് നൽകിയിട്ടുണ്ട്.

നിർദ്ദിഷ്ട മാർഗ്ഗ നിർദ്ദേശങ്ങൾ പ്രകാരം ബാങ്കുമായി ചേർന്നുള്ള തുടർ നടപടികൾ സ്വീകരിക്കുന്നത് ആസൂത്രണ സാമ്പത്തിക കാര്യ വകുപ്പാണ്. ഇത് സംബന്ധിച്ച് ജില്ലാതല മേൽനോട്ടം അതാത് ജില്ലയിലെ ദുരന്ത നിവാരണ വകുപ്പിന്റെ ചുമതലയുള്ള ഡെപ്യൂട്ടി കളക്ടർ/അഡീഷണൽ ജില്ലാ മജിസ്ട്രേറ്റിനാണ്. ഓഫീസിൽ മരിച്ചതും കാണാതായതുമായ മത്സ്യത്തൊഴിലാളി കുടുംബങ്ങൾ ബാങ്കുകളുമായും ജില്ലാ ഭരണകൂടവുമായി ബന്ധപ്പെടുന്നതിനുള്ള അറിയിപ്പ് നൽകുന്നതിന് ബന്ധപ്പെട്ട ജില്ലാ ഓഫീസർമാർക്ക് നിർദ്ദേശം നൽകിയിട്ടുണ്ട്.

  
സെക്ഷൻ ഓഫീസർ